


Банктар аралык кредиттик ресурстар рыногу (2015-жылдын март айы)

Кароого алынып жаткан мезгил ичинде өткөн айдын тиешелүү көрсөткүчүнө салыштырмалуу банктар аралык рыногунда коммерциялык банктардын үстөк ликвиддүүлүгүнүн орто күндүк деңгээлинин 56,1 пайызга, 727,8 млрд сомго көбөйүшү байкалган.

Банктар аралык ички кредит рыногунда репо шартында операциялар ишке ашырылган. Мында, мындай бүтүмдөр жылдык 108 пайыз (-0,1 п.п.) орточо салмактанып алынган чен боюнча келишилген. Бул кредиттердин көлөмү өткөн айдын көрсөткүчүнө салыштырганда 21,1 пайызга төмөндөө менен 3,1 млрд сомду түзгөн.

1-график. Ички банктар аралык кредит рыногундагы бүтүмдөрдүн көлөмдөрүнүн жана пайыздык чендердин динамикасы



Жыл башынан бери улуттук валютада стандарттык бүтүмдөрдүн көлөмү 60,8 млн сомду түзгөн. Ушул кредиттер боюнча орточо салмактанып алынган чен 15,0 пайызды түзгөн. Кароого алынып жаткан мезгил ичинде ички рынокто чет өлкө валютасында кредиттер берилген эмес.

Ушул эле мезгил ичинде Улуттук банктын инструментинен болгон «овернайт» кредиттерине суроо-талаптын көбөйүшү белгиленген, алардын көлөмү 5,7 млрд сомду түзгөн (20,8 пайыз). «Овернайт» кредиттери боюнча Улуттук банк тарабынан белгиленген орточо салмактанып алынган чен мурдагыдай эле 12,0 пайыздык деңгээлде калган.

Кароого алынып жаткан мезгил ичинде Улуттук банк тарабынан кредиттик аукциондордун алкагында коммерциялык банктарга кредиттерди берүү 300,0 млн сом суммасында жүзөгө ашырылган, аларга 7 күндүк жана бир күндүк кредиттер берилген эмес.

Отчеттук мезгил ичинде Улуттук банк коммерциялык банктардын 22,5 млрд сом суммасындагы (+20,8 пайыз) каражаттарын «овернайт» шартында депозиттерге жайгаштырууну уланткан.

Кредиторлордун концентрациялануу индекси 0,30, ал эми дебиторлордун концентрациялануу индекси 0,37 түзгөн. Мындай индекстердин мааниси рыноктун концентрациялануусунун орто деңгээлин көрсөтүп, негизги үч кредитордун жана үч карыз алуучунун катышкандыгына туура келет.

